

एक कदम स्वच्छ, स्वस्थ जबलपुर के लिए



गांवों में स्वास्थ्य सेवाएं सुधरेंगी और दूरियां मिटेंगी

आयुष्मान योजना नागरिकों के लिए एक बड़ी सुविधा, 50 करोड़ लोग इससे लाभान्वित

हरिभूमि, जबलपुर। रविवार को संस्कारधानी में आयोजित हरिभूमि-आईएनएच के अभिनव हेल्थ कान्फलेव आयुष्मान भव: में प्रदेश के महाकौशल व विशेष तौर पर जबलपुर जिले की स्वास्थ्य सेवाओं का विस्तार से विश्लेषण किया गया। परिचर्चा के पहले सत्र में डॉ. अशोक खण्डेलवाल उपकुलपति मेडिकल विवि, डॉ. पुष्पराज बघेल कुलसचिव मेडिकल विवि डॉ. संजय मिश्रा मुख्य जिला स्वास्थ्य व चिकित्सा अधिकारी व डॉ. नवीत सक्सेना डीन कालेज शामिल हुए। संचालन आईएनएच के मप्र प्रदेश ब्यूरो प्रमुख अनुराग मालवीय ने किया।

चर्चा की शुरुआत करते हुए डॉ. अशोक खण्डेलवाल उपकुलपति ने बताया कि ग्रामीण व जनजातीय क्षेत्रों में डॉक्टरों की सेवाएं प्रदान करने के उद्देश्य से सेवा अंकुर कार्यक्रम सेकेण्ड व थर्ड इयर के छात्र प्रत्येक माह के एक हफ्ते इन क्षेत्रों का भ्रमण करेंगे। इस प्रयोग से डॉक्टरों व अंदरूनी गांवों में स्वास्थ्य सेवाएं सुधरेंगी और दूरियां मिटेंगी। उन्होंने आगे जानकारी दी कि मेडिकल विवि अब पटरी पर आ गया है। विवि ने ऑनलाइन मूल्यांकन व डिजिटलाइजेशन कर अपने स्तर को राष्ट्रीय स्तर पर स्थापित कर लिया है। विवि में गत वर्षों में 300 प्रतिशत की वृद्धि हुई है और अब परीक्षाएं व परिणाम समय पर हो रहे हैं। कुलसचिव डॉ. पुष्पराज बघेल ने बताया कि मेडिकल विवि की स्थापना स्वास्थ्य सेवाओं की गुणवत्ता सुधारने के लिए ही की गई है। विवि ने मंडला के 3 गांवों को गोद लिया है। रोग खास तौर पर कैंसर के अनुसंधान के लिए फेलोशिप भी स्थापित की गई है। डॉ. नवीत सक्सेना डीन मेडिकल कालेज ने बताया कि गत 15 वर्षों में कांफ्रेंस का सुधरा एमबीबीएस की सीटें बढ़कर 250 हो गई है। ओपीडी में परीक्षण की क्षमता 2500 हो गई है और भर्तियों की क्षमता भी बढ़ाई गई है। ग्रामीण क्षेत्रों में फैली सिकल सेल की बीमारी के इलाज के लिए विशेष व्यवस्थाएं की गई हैं। रिसर्च में और सुधार लाकर मेडिकल कालेज महत्वपूर्ण संस्थान बनने की ओर अग्रसर है। सीएमएचओ डॉ. संजय मिश्रा ने बताया कि जिले में मेडिकल स्टाफ के 1400 पद सृजित किए गए हैं और भर्ती प्रक्रिया भी शुरू हो गई है। सत्र में यह जानकारी दी गई कि प्रदेश में अभिनव कार्यक्रम के तहत मेडिकल की सभी विषयों की किताबों का अनुवाद किया गया है और पूरे देश में केवल मप्र में चिकित्सा शिक्षा मातृभाषा हिन्दी में प्रदान करने का गौरव हासिल किया है।

हरिभूमि-आईएनएच के अभिनव हेल्थ कान्फलेव आयुष्मान भव: परिचर्चा का प्रथम सत्र



द्वितीय सत्र जनप्रतिनिधियों ने कहा- जल्द रुकेगी नागपुर दौड़

जनप्रतिनिधियों से स्वास्थ्य सेवाओं पर मंथन करते हुए हरिभूमि के प्रधान संपादक डॉ. हिमांशु द्विवेदी ने कहा कि आयुष्मान भव श्रेष्ठ आशीर्वाद है। आयुष्मान योजना नागरिकों के लिए एक बड़ी सुविधा के रूप में सामने आया है। एक सर्वे के मुताबिक 50 करोड़ लोग इससे लाभान्वित हुए हैं। प्रधान संपादक श्री द्विवेदी के तीखे प्रश्न नागपुर दौड़ पर पूर्व स्वास्थ्य मंत्री अजय विश्वासे ने बताया कि बेहतर की तलाश में नागपुर जाने की प्रवृत्ति विकसित हुई है और इसमें व्यवस्थाओं की मौजूदगी व कम पैसों में इलाज के बावजूद विश्वास व जागरूकता की कमी के चलते बाहर जाकर इलाज करवाने का चलन कुछ समय चला लेकिन अब फिर जबलपुर में सेवाओं की बढ़ौतरी के चलते अब यह प्रथा टूट रही है। महापौर जगतबहादुर सिंह अन्नु ने चर्चा को आगे बढ़ाते हुए बताया कि नगर निगम जबलपुर ने शहर में 53 वार्ड क्लीनिक है। यहां चेकअप की सभी मशीनें व निशुल्क इलाज जरूरतमंदों को प्रदान किया जा रहा है। विधायक सुशील तिवारी इंदु ने कहा कि अब जबलपुर में ही सभी सुविधाएं मिलने लगी हैं और मुंबई या नागपुर जाकर इलाज की प्रवृत्ति में कमी आनी शुरू हो गई है। सिडौर विधायक संतोष बरकडे ने कहा कि ग्रामीण क्षेत्रों में सुविधाएं तो बढ़ी हैं लेकिन हम अभी इतने से संतुष्ट नहीं हैं। शहर की तुलना में गांवों में स्वास्थ्य सेवाओं की गुणवत्ता में कमी है जिस पर बहुत कुछ किया जाना बाकी है। सांसद आशीष दुबे ने चर्चा को गति प्रदान करते हुए अपने विशिष्ट संवाद में जानकारी दी कि केंद्र व राज्य सरकारों के विशेष प्रयासों से शहर को काफी सुविधाएं मिल रही हैं व आगे बहुत योजनाएं व सुविधाएं शहर को मिलने जा रही हैं। उन्होंने कहा कि मेडिकल कालेज श्रेष्ठ इलाज दे रहा है लेकिन कुछ लोग पूर्वाग्रह युक्त मानसिकता के चलते इलाज करवाने में शर्म महसूस करते हैं। प्रधान संपादक द्वारा शहर के

तृतीय सत्र डॉक्टरों ने आयुष्मान योजना में रजिस्ट्रेशन में सुधार की आवश्यकता पर दिया जोर

दमाद केंद्रीय स्वास्थ्य मंत्री जेपी नड्डा से शहर को पूर्व में कैंसर इंस्टीट्यूट की तरह एक बार फिर बड़ी उपलब्धि के प्रयास करने के प्रयासों की जरूरत किए जाने की आवश्यकता पर सांसद जी ने भरोसा दिलाया कि जल्द बड़ी योजना के प्रस्ताव के साथ वह उनसे मिले हैं और जल्द बड़ी उपलब्धि देखने को मिलेगी। पूर्व विधायक विनय सक्सेना ने महत्वपूर्ण हस्तक्षेप करते हुए सय उदाहरण के आमजन की शिकायतों से वास्ता रखते हुए बताया कि क्षेत्रीय शासकीय अस्पतालों में सर्जन नहीं है खास तौर पर रात में तो कोई सीनियर डॉक्टर मिलते ही नहीं हैं और रात में प्राइवेट हास्पिटल भी इलाज देने में परहेज करते हैं, जिससे काफी विषम जानलेवा परिस्थितियां उत्पन्न हो जाती हैं। उन्होंने आश्चर्य व्यक्त किया कि अब जाकर शहर में पेट स्कैन मशीन लगी है और मेडिकल कालेज में नहीं लगी है जबकि 80 करोड़ का चिकित्सा बजट है।

हकीकत बयान करने वाले तृतीय सत्र का हरिभूमि के प्रधान संपादक डॉ. हिमांशु द्विवेदी ने आगाज व संचालन करते हुए आयुष्मान योजना पर विस्तृत प्रकाश डालते हुए इसमें व्याप्त कमियों को सामने बैठे स्वास्थ्य मंत्री के सम्मुख प्रस्तुत करने डॉक्टरों से आह्वान किया। इस सत्र में डॉ. पुष्पराज पटेल, डॉ. विक्रमी मान सिंह, डॉ. संजय भारती, डॉ. विशाल कस्तवार व डॉ. अभिजीत विश्वासे शामिल हुए और उपमुख्यमंत्री व स्वास्थ्य मंत्री राजेंद्र शुक्ला ने इस मंथनकारी सत्र को ध्यानपूर्वक सुना। डॉ. पुष्पराज पटेल ने बताया कि आयुष्मान योजना के आने के बाद से सामान्य लोग भी इलाज बगैर चिंताओं के करवाने लगे हैं। कुछ विसंगतियों की ओर इंगित करते हुए उन्होंने बताया कि अनेक बीमारियों इस योजना में शामिल नहीं हैं जिससे नागरिक वाकिफ नहीं हैं और काफी उम्मीद से इलाज करने आते हैं लेकिन उन्हें निराशा हाथ लगती है। सत्र में डॉक्टरों ने जानकारी दी कि 5 साल पुरानी व्यवस्था से निर्धारित फीस पर इलाज के लिए डॉक्टर बाध्य हैं जिसे हर साल महंगाई के तुलनात्मक रेशियों से जोड़कर बढ़ाए जाने की आवश्यकता है। रेट पर्याप्त नहीं होने से अस्पतालों को दिक्कत आ रही है और सरती दवाईयां भी उपयोग में नहीं ले सकते इलाज के दौरान अतः सुधार की तीव्र आवश्यकता है। डॉ. संजय भारती ने बताया कि वैसे तो कार्ड के जरिए आसानी से इलाज उपलब्ध करवाया जा रहा है लेकिन बहुत सारे मामलों में बार-बार मेडिकल डीन से परमीशन लेनी पड़ती है। सत्र में बताया गया कि अस्पतालों को आयुष्मान बिलों के भुगतान में 4 से 6 माह तक लगे जाते हैं और अनेकों बार पार्ट पेमेंट मिलता है व कई केस अर्यीकृत हो जाते हैं जिससे डॉक्टरों व मरीजों को परेशानी होती है। उपस्थित डॉक्टरों ने मरीज के परिजनों द्वारा अनहोनी की दशा में तोड़फोड़ व धमकी पर भी चिंता व्यक्त की और इस पर अंकुश लगाकर डॉक्टरों को मर्यादित वातावरण में इलाज के लिए माहौल उपलब्ध करवाने का शासन प्रशासन से आग्रह किया। डॉक्टरों ने आयुष्मान योजना में रजिस्ट्रेशन में सुधार की आवश्यकता पर बल दिया। डॉ. विशाल कस्तवार ने मधुमेह के इलाज को भी आयुष्मान में शामिल किए जाने की जरूरत बताई क्योंकि डायबिटीज अनेक बड़ी बीमारियों की जड़ है। ऐसा करके आगे आने वाले बड़े खर्च से जनता व सरकारों भी बच सकती है।



आयुष्मान भव: के प्रथम सत्र में आईएनएच के स्टेट ब्यूरो हेड अनुराग मालवीय के साथ चर्चा करते हुए डॉ. संजय मिश्रा (सीएचएमओ), डॉ. नवीत सक्सेना (डीन मेडीकल कॉलेज जबलपुर), डॉ. अशोक खंडेलवाल (उपकुलपति मप्र मेडीकल विवि), डॉ. पुष्पराज बघेल (कुलसचिव, मप्र मेडीकल विवि)

मध्य प्रदेश हाईकोर्ट ने की परिचम मध्य रेल की आपत्ति खारिज

निर्णय आने तक एक पद खाली रखना होगा

हरिभूमि, जबलपुर।

मध्यप्रदेश उच्च न्यायालय के न्यायमूर्ति अतुल श्रीधरन और न्यायमूर्ति दिनेश कुमार पालीवाल की खंडपीठ ने परिचम मध्य रेलवे की आपत्ति खारिज करते हुए याचिकाकर्ता को पूर्व में दिए गए अंतरिम संरक्षण को जारी रखते हुए केंद्रीय प्राधिकरण से आग्रह किया है कि वो तीन माह के भीतर मामले में अंतिम निर्णय लें।



जिसमें योग्यता दसवीं कक्षा या आईटीआई करना आवश्यक था आवेदक ने 10वीं की परीक्षा उत्तीर्ण कर ली थी और आईटीआई कर रहा था इसके साथ-साथ उसने लिखित और इंटरव्यू भी पास कर लिए थे लेकिन जब रेलवे ने कागजातों की जांच की तो ये पाया कि वो अभी आईटीआई कर रहा है जिसके आधार पर उसकी नियुक्ति रद्द कर दी। रेलवे के आदेश के खिलाफ जबलपुर में सेंट्रल एडमिनिस्ट्रेटिव ट्रिब्यूनल में याचिका दायर

आवेदक कोटा निवासी बृजमोहन रेलवे भर्ती बोर्ड की परीक्षा में शामिल हुआ था

की गई थी लेकिन ट्रिब्यूनल ने इसे अस्वीकार कर दिया। ट्रिब्यूनल के आदेश के खिलाफ आवेदक ने जबलपुर उच्च न्यायालय में याचिका दायर की, आवेदक की ओर से पैरवी करते हुए अधिवक्ता निखिल भट्ट ने तर्क प्रस्तुत करते हुए बताया कि आवेदन पत्र में हुई त्रुटि ऐसी थी, जिसका पात्रता मापदंडों पर कोई प्रभाव नहीं पड़ता, इस तर्क को स्वीकार करते हुए उच्च न्यायालय के न्यायमूर्ति श्री संजीव सचदेवा और न्यायमूर्ति श्री विनय सराफ ने आवेदक को अंतरिम संरक्षण प्रदान किया था। इसके खिलाफ पश्चिम मध्य रेलवे ने आपत्ति दर्ज करते हुए अंतिम संरक्षण को खारिज करने की मांग की परन्तु आवेदक के अधिवक्ता निखिल भट्ट के तर्कों से सहमत होते हुए खंडपीठ ने रेलवे की आपत्ति को खारिज करते हुए आवेदक को पूर्व में दिए गए अंतरिम संरक्षण को जारी रखते हुए सेंट्रल एडमिनिस्ट्रेटिव ट्रिब्यूनल से आग्रह किया कि वो इस मामले में आगामी तीन महीने में अंतिम निर्णय ले ले और तब तक रेलवे एक पद खाली रखे।

जल संरचनाओं के निर्माण के साथ रोपित किए 30 हजार पौधे

जबलपुर। जल गंगा संवर्धन अभियान अंतर्गत जल संरक्षण एक महत्वपूर्ण पहलु है। इसके अंतर्गत वर्षा जल को संचित करने के लिए कुएँ, तालाब, बावड़ी आदि जल संरचनाओं की साफ-सफाई कर उनमें जल संचयन की मात्रा को बढ़ाना है। इसी उद्देश्य से जिले में कई जल संरचनाओं के पुनर्जीवन का कार्य किया गया। साथ ही नए जल संरचनाओं का निर्माण भी किया जा रहा है। अभियान अंतर्गत जल संरचनाओं के आस-पास वृक्षारोपण का कार्य भी किया जा रहा है, ताकि वे जल संवर्धन में सहायक हो सकें। इसी तारतम्य में पनागर विकासखंड के ग्राम सुंदरपुर में पंचायत और वन विभाग द्वारा नवीन जल संरचना का निर्माण कर उसके आस-पास विभिन्न प्रजातियों के लगभग 30 हजार पौधों का रोपण किया गया। यह सर्वोपयोगी है कि वृक्ष जल को आकर्षित करते हैं, इसी कारण प्रत्येक नदी-नाले का उद्गम उसी स्थान से हुआ है जहाँ वृक्ष समूह हैं। जल गंगा संवर्धन अभियान अंतर्गत लोगों में जागरूकता आई है और वे जल संचयन व संरक्षण के लिए आगे आकर काम कर रहे हैं, ताकि पेयजल के साथ सिंचाई के लिए पानी मिल सके, साथ ही भावी पीढ़ी को भी इसका लाभ मिल सके।



भारी मात्रा में शराब और लाहन बरामद

जबलपुर। परमानन्द कोरचे के नेतृत्व में कटंगी थाना अंतर्गत कूडन मोहल्ला एवं 27 मील में अवैध मदिरा निर्माण एवं संग्रहण की सूचना पर दबिश दी गई। जहाँ पर अलग-अलग स्थानों से कुल 60 लीटर हाथ भट्टीशराब एवं लगभग 1210 किग्रा महुआ लाहन बरामद किया गया। कार्यवाही में जप्त मदिरा एवं लाहन का अनुमानित मूल्य लगभग 1 लाख 40 हजार रूपये है। सम्पूर्ण कार्यवाही के दौरान म. प्र. आबकारी अधिनियम 1915 की धारा 34(1)क, (च) के तहत कुल 11 प्रकरण दर्ज किये गये। कार्यवाही के दौरान आबकारी उपनिरीक्षक प्रवीण रतन वरकडे, जिनेन्द्र जैन, रविशंकर मरावी, शिल्पा स्वर्णकार, सोनाली गुप्ता एवं रुपाली जैन तथा आबकारी मुख्य आरक्षक एवं आरक्षक उपस्थित रहे।

190 ग्राम गांजा सहित तस्कट गिरफ्तार
जबलपुर। गढ़ा पुलिस ने मुखबिर की सूचना पर एक आरोपी को गिरफ्तार कर 190 ग्राम गांजा और 3 हजार रूपये नगद बरामद किये हैं। दरअसल पुलिस को सूचना मिली थी की एक व्यक्ति चोरी के जेवर बेचने की फिराक में प्यासी मार्केट के पास खड़ा है। पुलिस ने जब वहाँ दबिश दी तो भैरव नगर निवासी सलीम अंसारी पुलिस के हाथ लगा उसके बैग की तलाशी लेने पर जेवर की जगह गांजा निकला आरोपी के खिलाफ धारा 8, 20 एन.डी.पी.एस एक्ट के तहत कार्यवाही की।

यूपीएस और एनपीएस के खिलाफ आयुध कर्मियों ने भरी हूँकार

जीसीएफ में सभी यूनिटों की कार्यशाला

जबलपुर। जीसीएफ जबलपुर स्थित ऑफिसर मेस में समस्त यूनिटों व एसोसियेशनों के सहयोग से एन. पी. एस. एवं यूपी.एस. पर एक महत्वपूर्ण कार्यशाला का आयोजन किया गया। जिसमें एन.पी.एस. यूपी.एस. एवं ओ.पी.एस. को लेकर केंद्रीय कर्मचारियों की चिंताओं, अपेक्षाओं एवं सुझावों पर गहन मंथन किया गया। इस कार्यक्रम के मुख्य अतिथि मंजीत सिंह पटेल, अध्यक्ष, ऑल इंडिया एन.पी.एस. एम्प्लॉई फेडरेशन ने, कार्यशाला में यूपी.एस. और एन.पी.एस. के विषय में विस्तार से चर्चा करते हुए बताया कि शेयर बाजार पर आधारित दोनों ही पेंशन स्कीम चाहे वह एन.पी.एस. हो या यूपी.एस. हो, यह किसी भी हिसाब से कर्मचारियों के हित में नहीं है। कार्यशाला में भारी संख्या में उपस्थित सभी यूनिट प्रतिनिधियों, एसोसियेशन पदाधिकारियों एवं कर्मचारियों/अधिकारियों ने पुराने पेंशन (ओपीएस) को कर्मचारियों को संवैधानिक अधिकार बताते हुए इसके लिए एकजुट प्रयास करने का आह्वान किया।

जबलपुर में सम्पन्न हुआ इंटरनेशनल समुराई स्किल्स ट्रेनिंग एवं ब्लैक बेल्ट एगजाम

जबलपुर। ऑल इंडिया समुराई फेडरेशन के संस्थापक/ अध्यक्ष मनोज यादव ने बताया कि इंटरनेशनल समुराई स्किल्स ट्रेनिंग एवं ब्लैक बेल्ट एगजाम 2025 का आयोजन 27 जून से 28 जून तक जबलपुर के पंडित रविशंकर शुक्ल राइट टाउन स्टेडियम में सफलतापूर्वक किया गया। वर्ल्ड समुराई फेडरेशन जापान के मार्गदर्शन में ऑल इंडिया समुराई फेडरेशन द्वारा आयोजित किया गया। यह आयोजन समुराई कला, अनुशासन और तकनीकी प्रशिक्षण का जीवंत प्रतीक बना। इंटरनेशनल समुराई स्किल्स ट्रेनिंग एवं ब्लैक बेल्ट एगजाम क्योशी मनोज यादव संस्थापक एवं अध्यक्ष, ऑल इंडिया समुराई फेडरेशन, शीहान अड्डल सत्तार अंसारी, तकनीकी समिति, भारत, सेंसेई पीयूष उके महासचिव, ऑल इंडिया समुराई फेडरेशन द्वारा सम्पन्न कराई गई। इंटरनेशनल समुराई स्किल्स ट्रेनिंग एवं ब्लैक बेल्ट परीक्षा में देश के विभिन्न राज्यों के समुराई संघों के प्रमुख पदाधिकारियों की विशेष उपस्थिति रही। कृपाकांत सोनी अध्यक्ष, मध्यप्रदेश समुराई संघ, मनीष गौर महासचिव, मध्यप्रदेश समुराई संघ, रेन्शो प्रवीण बाबूलाल तिवारी अध्यक्ष, महाराष्ट्र समुराई फेडरेशन, सेंसेई अनिल कुमार बर्गवाल अध्यक्ष, छत्तीसगढ़ समुराई संघ, सेंसेई संदीपकुमार पंडिया अध्यक्ष, गुजरात समुराई संघ, सेंसेई राजेन्द्र सिंह अध्यक्ष, राजस्थान समुराई संघ, शीहान सी. ससीकुमार अध्यक्ष, तमिलनाडु समुराई संघ, सेंसेई जे. सत्या अध्यक्ष, पांडुचैरी समुराई संघ। इस दो दिवसीय सेमिनार के दौरान ब्लैक बेल्ट परीक्षा में भाग लेने वाले प्रतिभागियों ने अपने अनुशासन, तकनीकी दक्षता और समर्पण का शानदार प्रदर्शन किया। वर्ष की बात यह है कि सभी छात्रों ने ब्लैक बेल्ट की परीक्षा सफलतापूर्वक उत्तीर्ण कर ली है।

निधन

श्रीमती माधुरी पंडित- बीटी तिराहा गढ़ा निवासी श्री अरूण कुमार पंडित की धर्मपत्नी श्रीमती माधुरी पंडित (64) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री साहिल बांगड़े- राधाकृष्णन वार्ड शारदा मंदिर के पास निवासी श्री पवन बांगड़े के पुत्र श्री साहिल बांगड़े (25) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री सख्तजीत सिंह- मदनमहल स्थित राधास्वामी सत्संग भवन के पास निवासी श्री सख्तजीत सिंह (55) का निधन हो गया। अंतिम संस्कार गुतेश्वर मोक्षधाम में किया गया।

श्री राजेंद्र प्रसाद झारिया- पोलीपाथर बजरिया निवासी श्री राजेंद्र प्रसाद झारिया (75) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीमती ममता चौहान- कौशल्या धाम कटंगी रोड निवासी श्री शिवेंद्र सिंह चौहान की धर्मपत्नी श्रीमती ममता चौहान (59) का निधन हो गया। अंतिम संस्कार गौरीघाट मुक्तिधाम में किया गया।

श्री नरबदा प्रसाद पाण्डेय- कंचन विहार विजयनगर निवासी श्री नरबदा प्रसाद पाण्डेय (96) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री राहुल राजपूत- रामराज विहार कॉलोनी रैगवां निवासी श्री दिलीप राजपूत के पुत्र श्री राहुल राजपूत (42) का निधन हो गया। अंतिम संस्कार गौरीघाट मुक्तिधाम में किया गया।

श्री संतोष पांडे- गुप्ता कॉलोनी गढ़ाफाटक निवासी श्री संतोष पांडे (62) का निधन हो गया। अंतिम संस्कार गौरीघाट मुक्तिधाम में संपन्न हुआ।

स्वर्गीय ईश्वरदास रोहाणी जन्म सप्ताह पर लगा स्वास्थ्य एवं रक्त दान शिविर

जबलपुर। स्वर्गीय दादा ईश्वरदास रोहाणी के जन्म सप्ताह पर 29/6/2025 को केंट विधायक अशोक रोहाणी के द्वारा एक स्वास्थ्य शिविर एवं रक्त दान शिविर का आयोजन किया गया जो रांझी स्थित बड़ा पत्थर सरस्वती शिशु मंदिर स्कूल में संपन्न हुआ। इस शिविर में पीएमपी एसोसिएशन ऑफ इंडिया जबलपुर शाखा के लगभग 40 चिकित्सकों ने अपनी महत्वपूर्ण सेवा प्रदान की। इस शिविर में पीएमपी के प्रदेश कार्यकारी अध्यक्ष डॉ. चंद्रशेनू एवं प्रदेश कार्यकारी अध्यक्ष डॉ. आरडी गुप्ता, उपाध्यक्ष डॉ. मकसूद चिश्ती, सचिव डॉ. अनंत वर्मा, डॉ. नारायण पाण्डेय, डॉ. एसपी यादव, डॉ. एससी रजक, डॉ. अखिलेश्वर मिश्रा, डॉ. सौरभ वर्मा, डॉ. एन तिवारी, डॉ. मकबूल अली, डॉ. अशोक यादव, डॉ. मुकेश पटेल, डॉ. दिनेश कोटा, डॉ. अनिल गुप्ता, डॉ. एके राजपाल, डॉ. नामदेव, डॉ. पीसी साहू, डॉ. ओपी मिश्रा, डॉ. सुलेखिया एवं पीएमपी जबलपुर शाखा के अन्य पदाधिकारियों एवं चिकित्सकों ने अपनी महत्वपूर्ण सेवाएं प्रदान की और कई चिकित्सकों ने रक्तदान भी किया।

इमामबाड़ों में बढ़ी अकीदतमंदों की तादाद जिक्रे शहादतेन का एहतेमाम

जबलपुर। शहादत के पर्व मोहर्रम की पहली तारीख से नगर एवं उपनगरीय क्षेत्रों में स्थित इमामबाड़ों में अकीदतमंदों की हाजिरी का सिलसिला शुरू हो गया है। इस मौके पर इमामबाड़ों में प्रतिदिन जिक्रे शहादतेन का एहतेमाम किया गया है।

सवारी के 163 वर्ष पूर्ण
गढ़ा मुजावर मुहल्ला कादरी नगर में डॉ. सैय्यद मकबूल अली कादरी के इमामबाड़े में रखी जाने वाली सवारी इस वर्ष 163 वर्ष पूर्ण कर रही है। इस मौके पर रात्रि 10 बजे जिक्रे शहादतेन का एहतेमाम किया गया है। मरहम सरदार अली कादरी (पत्रकार) द्वारा सन 2012 में 150 वर्ष पूर्ण करने पर आयोजित जल्ले का एहतेमाम विगत वर्षों से जारी है। इसी तरह मौलाना की गली में स्थित इमामबाड़े में अंजुमन

हरिभूमि विजय/शोक/उदावन, पयड़ी रम, पुण्यतिथि

विजय सड़क- 1xxx टो.मी.	ब्लैक/सहईट 300/-
विजय सड़क- 1xx टो.मी.	टैगिन 400/-
विजय सड़क 1xx टो.मी.	टैगिन 1300/-

संबंधी संदेश प्रकाशित कराने के लिए
हमको करें विज्ञापन विभाग- 930308294, 9407362160

967 बूथों में सुना गया मन की बात कार्यक्रम

जबलपुर। प्रधानमंत्री नरेंद्र मोदी की मन की बात कार्यक्रम को जबलपुर महानगर के सभी 967 बूथों में सुना गया। मन की बात कार्यक्रम को भाजपा जिला अध्यक्ष रत्नेश सोनकर ने पूर्व विधानसभा अंतर्गत बूथ क्रमांक 148 में विधापति शिक्षा सदन चुंगी कोंचधर में, सांसद आशीष दुबे ने रेलवे स्टेशन प्लेटफॉर्म न. 6 में, विधायक अभिलाष पांडे उत्तर विधानसभा के बूथ क्रमांक 169 में कार्यक्रमों एवं स्थानीय जनो के साथ मन की बात सुनी। इसी के साथ ही जबलपुर महानगर के सभी 967 बूथों में मन की बात का प्रसारण हुआ जिसे भाजपा पदाधिकारियों, कार्यकर्ताओं ने क्षेत्रीय जनों के साथ सुना। आपातकाल लगाने बालों ने संविधान की हत्या की प्रधानमंत्री नरेंद्र मोदी ने आपातकाल का जिक्र करते हुए कहा आपात कल लगाने वालों ने न सिर्फ संविधान की हत्या की बल्कि हमारे न्यायपालिका को भी गुलाम बनाए रखने का प्रयास किया इस दौरान लोगों को बड़े पैमाने पर प्रताड़ित किया गया था। ऐसे अनेक उदाहरण हैं, जिन्हें कभी भी धुलाया नहीं जा सकता। आखिरकार, जनता-जनार्दन की जीत हुई — आपातकाल हट गया और आपातकाल थोपने वाले हार गए। अनेक लोगों को कठोर यातनाएं दी गईं। मीसा के तहत किसी की गिरफ्तार कर लिया जाता था। छात्रों को भी परेशान किया गया। अभिव्यक्ति का आजादी का गला घोंटा गया। प्रधानमंत्री जी ने 'मन की बात' के माध्यम से योग दिवस के बारे में आप सब इस समय योग की ऊर्जा और 'अंतर्राष्ट्रीय योग दिवस' की स्मृतियों से भरे होंगे। इस बार भी 21 जून को देश-दुनिया के करोड़ों लोगों ने 'अंतर्राष्ट्रीय योग दिवस' में हिस्सा लिया। आपको याद है, 10 साल पहले इसका प्रारंभ हुआ। अब 10 साल में ये सिलसिला हर साल पहले से भी ज्यादा भव्य बनता जा रहा है। ये इस बात का भी संकेत है कि ज्यादा से ज्यादा लोग अपने दैनिक जीवन में योग को अपना रहे हैं। हमने इस बार योग दिवस की कितनी ही आकर्षक तस्वीरें देखी हैं। विशाखापत्तनम के समुद्र तट पर तीन लाख लोगों ने एक साथ योग किया। विशाखापत्तनम से ही एक और अद्भुत दृश्य सामने आया, दो हजार से ज्यादा आदिवासी छात्रों ने 108 मिनट तक 108 सूर्य नमस्कार किए। सोचिए, कितना अनुशासन, कितना समर्पण रहा होगा। भाजपा जिला अध्यक्ष रत्नेश सोनकर ने इस अवसर पर कहा प्रधानमंत्री का उद्बोधन हम सभी में प्रेरणादायी है एवं आपातकाल में हमारे लोकतंत्र सेनाओं के संघर्ष की याद दिलाता है। हमारे नेताओं एवं कार्यकर्ताओं ने सामूहिक रूप से महानगर के 967 बूथों में मन की बात सुनी और प्रेरणा ली। भाजपा जिला अध्यक्ष रत्नेश सोनकर ने मन की बात कार्यक्रम के पूर्व वृक्षारोपण किया। इस अवसर पर पूर्व विधायक शरद जैन, अंचल सोनकर, जीएस ठाकुर, सदानंद गोडबोले, प्रभात साहू, अभय सिंह ठाकुर, कार्यक्रम के जिला प्रभारी राजेश मिश्रा, निगम अध्यक्ष रिकू विज, डॉ. जितेंद्र जामदार, दीपांकर बैनर्जी, एस के मुद्दीन, राममूर्ति मिश्रा, अरविंद पाठक, महामंत्री पंकज दुबे, रजनीश यादव, राजेश मिश्रा, कमलेश अग्रवाल के साथ जिला पदाधिकारियों, बूथ अध्यक्षों ने स्थानीय जनों के साथ मन की बात सुनी।

अंजुमन इस्लामिक महिला कॉलेज में पौधारोपण किया

जबलपुर। गोहलपुर स्थित अंजुमन इस्लामिक महिला कॉलेज में सीआईओ के द्वारा पर्यावरण की सुरक्षा के लिए बच्चों के द्वारा संगोष्ठी में हिस्सा लिया गया, इसके पश्चात् प्रांगण में ही सीआईओ के सदस्यों द्वारा प्रेस ब्रीफिंग कराई गई तथा रैली निकालकर क्रमबद्ध तरीके से अनुशासन में पर्यावरण की सुरक्षा का संदेश देते हुए पूरे मैदान में पौधरोपण किया गया। सीआईओ द्वारा पूरे देश में 10 लाख वृक्षारोपण का संकल्प किया गया है। पदाधिकारियों ने बताया कि इस अभियान के तहत बच्चे स्कूल, मदरसों, मस्जिदों, पड़ोस के पाकों को और यहां तक कि अपने घरों के सामने भी पौधा रोपण करें तथा प्रत्येक बच्चे अपने पौधे का नाम रखें, एक मित्र की तरह उसकी देखभाल करें तथा चित्र, कविता आदि के माध्यम से अपने अनुभव को साझा करें।

हनुमान मंदिर अखाड़ा में 8 दिवसीय संकीर्तन आज से

जबलपुर। अनाथों के नाथ महाप्रभु जगन्नाथ जी की संस्कारधानी में अद्वितीय रथायात्रा की कीर्तिलब्ध छटा रही, नगर भ्रमण उपरत श्री हरि विष्णु बड़े भाई बलराम, बहन सुभद्रा के साथ सैकड़ों भगवद्भक्तों, संतों के सुगंधित सानिध्य में नगर भ्रमण कर हनुमान मंदिर अखाड़ा गढ़ा गढ़ाफाटक में 10 दिन के लिए विराजमान हैं। इस मंगल अवसर पर चैतन्य महाप्रभु संकीर्तन मंडल जबालीपुरम के तत्वावधान में हनुमान मंदिर में 30 जून सोमवार से 07 जुलाई तक भगवान श्री के समक्ष प्रतिदिन प्रातः 8.30 से 9.30 भव्य हरि संकीर्तन भजन कार्यक्रम आयोजित है। संयोजक देवेंद्र नेमा ने बताया 07 जुलाई सर्वाथ सिद्धि योग सोमवार को अपराह्न 4 बजे हनुमान मंदिर अखाड़ा से भगवान श्री बड़े धूमधाम से संकीर्तन शोभायात्रा के साथ अपने घर जगदीश मंदिर में विराजेंगे। इस अवसर पर संकीर्तनाचार्य पं. मनमोहन दुबे, ज्ञानेंद्रसिंह बघेल, मुख्य पुजारी पं. देवेंद्र त्रिपाठी, देवेंद्र नेमा, मोहित तिवारी, सत्यप्रकाश नामदेव, पं. देवेंद्र त्रिपाठी, प्रभाकर चतुर्वेदी, अमित विश्वासे, मनोज विश्वकर्मा, विशाल पंड्या, सुरेश विश्वकर्मा, श्याम मनोहर पटेल, विवेक अग्रवाल ने सभी भक्तजनों से प्रतिदिन एवं शोभायात्रा में अधिक संख्या में उपस्थिति की अपील की है।

पाठक, खरे, शुक्ला सहित अनेक शिक्षक आज होंगे सेवानिवृत्त

सिहोरा-

अपनी शासकीय सेवा की अधिवाषिकी आयु पूर्ण कर आज शिक्षा विभाग से अनेक कर्मचारी सेवानिवृत्त हो रहे हैं।

राकेश पाठक माध्यमिक शाला धनवाही
माध्यमिक शाला धनवाही में पदस्थ शिक्षक, समग्र शिक्षक संघ, मध्यप्रदेश के प्रांतीय सचिव, ब्राह्मण समाज सिहोरा के अध्यक्ष, कर्मचारी नेता राकेश पाठक अपनी 42 वर्ष 4 माह की शासकीय सेवा पूर्ण कर, आज सेवानिवृत्त हो रहे हैं। विद्यालय परिवार द्वारा उनके सम्मान में विदाई समारोह का आयोजन दोपहर में 11 बजे से किया गया है।

ब्रजेश खरे पोंडा विद्यालय
माध्यमिक शाला पोंडा में पदस्थ शिक्षक ब्रजेश खरे अपनी शासकीय सेवा की अधिवाषिकी आयु पूर्ण कर शिक्षा विभाग में 42 वर्ष की सेवा देने के पश्चात आज सेवानिवृत्त हो रहे हैं। विद्यालय परिवार द्वारा उनके सम्मान में विदाई समारोह का आयोजन किया गया है।

कोमल प्रसाद शुक्ला रिठौरी विद्यालय
शासकीय माध्यमिक शाला रिठौरी में पदस्थ शिक्षक कोमल प्रसाद शुक्ला अपनी शासकीय सेवा की अधिवाषिकी आयु पूर्ण कर आज शिक्षा विभाग में 39 वर्ष की सेवा देने के बाद सेवानिवृत्त हो रहे हैं। विद्यालय परिवार द्वारा उनके सम्मान में विदाई समारोह का आयोजन किया गया है।

जजों की नियुक्ति पर जस्टिस दत्ता ने कहा

एजेसी नई दिल्ली



योग्यता पर विचार तय हो, अपना उदाहरण भी बताया

कलकत्ता हाई कोर्ट कॉलेजियम में अपने कार्यकाल के दौरान 2019 के एक उदाहरण को याद करते हुए उन्होंने उल्लेख किया कि कैसे एक वकील की न्यायाधीश के रूप में नियुक्ति करने की सिफारिश की थी, लेकिन उस पर अभी तक कार्रवाई नहीं हुई है और अब 6 साल हो गए हैं। ऐसा क्यों होता है? कोई भी इस पर सवाल नहीं उठाता है। जस्टिस दत्ता ने कहा कि कॉलेजियम की सिफारिशों पर कार्रवाई करने से रोकने वाली बाहरी ताकतों से सख्ती से निपटा जाना चाहिए।

सीजेआई कॉलेजियम सिस्टम में अधिक पारदर्शिता लाएं

न्यायमूर्ति दत्ता ने सीजेआई वीआर गवई से अपील की कि वे इस गलत धारणा को तोड़ें कि न्यायाधीश न्यायाधीशों की नियुक्ति करते हैं और कॉलेजियम सिस्टम में अधिक पारदर्शिता लाएं। दत्ता ने कहा कि सर (सीजेआई गवई) यह आपसे एक अपील है। अब समय आ गया है कि हम इस गलत धारणा को दूर करें। आलोचक मुखर हो गए हैं। कॉलेजियम प्रणाली पर सवाल क्यों नहीं उठाया जाना चाहिए?

हाईकोर्ट के 3 न्यायाधीशों पर दी जानकारी

उन्होंने इस बात पर भी प्रकाश डाला कि कैसे 1980 के दशक में बाँबे हाई कोर्ट के तीन मुख्य न्यायाधीशों एमएन चंद्रकर, वितोश मुखर्जी और पीडी देसाई को सुप्रीम कोर्ट में पदोन्नत नहीं किया गया था। उन्होंने सवाल किया कि कॉलेजियम से पहले के दौर में उनकी क्षमताओं के बावजूद ऐसे बहिष्कारों की आलोचना क्यों नहीं की जाती? क्या कोई सवाल करता है कि सीजेआई चंद्रकर, सीजे मुखर्जी या सीजे देसाई अपनी साख के बावजूद सुप्रीम कोर्ट में क्यों नहीं आ सकते?

वर्तमान नेतृत्व के तहत

प्रणाली पारदर्शी बनी जस्टिस दत्ता ने कॉलेजियम में अतीत की अस्पष्टता को स्वीकार किया, लेकिन कहा कि वर्तमान नेतृत्व के तहत प्रणाली पारदर्शी हो गई है। दत्ता ने कहा कि सीजेआई गवई के तहत हम पूरी तरह से पारदर्शी प्रक्रिया को उम्मीद करते हैं। योग्यता पर कोई समझौता नहीं किया जा सकता है।

सीजेआई ने नागपुर में विधि विश्वविद्यालय भवन का किया उद्घाटन, पुस्तकालय भी लोकार्पित



नागपुर। भारत के प्रधान न्यायाधीश बी आर गवई ने रविवार को नागपुर में महाराष्ट्र राष्ट्रीय विधि विश्वविद्यालय के प्रशासनिक भवन और केंद्रीय पुस्तकालय भवन का उद्घाटन किया। इस दौरान सीजेआई गवई ने संकाय और छात्रों से एमएनएलएयू को दुनिया के सर्वश्रेष्ठ विश्वविद्यालयों में से एक बनाने का उद्देश्य बताया। गवई एमएनएलएयू के कुलाधिपति भी हैं। उन्होंने संस्थान की एक दशक लंबी यात्रा को भी याद करते हुए इसमें योगदान देने वाले सभी लोगों को धन्यवाद दिया तथा फडणवीस और गडकरी के सहयोग की सराहना की। इस अवसर पर केंद्रीय मंत्री निरिण गडकरी और मुख्यमंत्री देवेंद्र फडणवीस भी उपस्थित थे।

खबर संक्षेप

दीक्षांत समारोह में आज शामिल होंगी राष्ट्रपति
बरेली। राष्ट्रपति द्रौपदी मुर्मू सोमवार को बरेली के पशु चिकित्सा एवं अनुसंधान संस्थान

के 11 वें दीक्षांत समारोह में शामिल होंगी। आईवीआरआई के निदेशक डॉ. त्रिवेणी दत्त ने बताया सोमवार को संस्थान के स्वामी विवेकानंद सभागार में दीक्षांत समारोह होगा और समारोह की मुख्य अतिथि राष्ट्रपति द्रौपदी मुर्मू होंगी।

प्रतिबंधित विदेशी सिगरेट के 94,000 पैकेट जब्त
नई दिल्ली। दक्षिणी दिल्ली के वसंत कुंज इलाके में पुलिस ने एक गोदाम पर छापेमारी करके

प्रतिबंधित विदेशी सिगरेट के 94,000 पैकेट बरामद किए और कर्नाटक निवासी एक व्यक्ति समेत दो व्यक्तियों को गिरफ्तार किया। आरोपियों की पहचान परीक्षित और कर्नाटक निवासी पीपी चेंगप्पा के रूप में हुई है।

मिट्टी की ढाय गिरने से 4 लोगों की मौत
आगरा। यहां के फतेहपुर सीकरी के राजस्थान सीमा में ग्राम दौलत गढ़ के पास चंबल पाइपलाइन के लिए खोदाई कार्य

चल रहा है। यहां गड्डू में से मिट्टी लेंने गए दर्जनभर महिला-पुरुष ढाय गिरने से दब गए। सूचना पर राजस्थान के गहनोली थाना की फोर्स मौके पर पहुंच गई है। बचाव कार्य शुरू कर दिया गया। घटना में 3 महिला समेत 4की मौत हो गई।

जहां झुग्गी-वहां मैदान बरसे केजरीवाल
नई दिल्ली। दिल्ली में झुग्गियों के तोड़ने के विरोध में आप जंतर मंतर पर प्रदर्शन कर रही है। संयोजक अरविंद केजरीवाल, सौरभ भारद्वाज, आतिशी समेत बड़े नेता पहुंचे। केजरीवाल भाजपा पर बरसे। उन्होंने कहा, 'मोदी जी ने 'जहां झुग्गी-वहां मैदान' की गारंटी दी थी लेकिन तोड़ दिया।

विपक्ष ने सरकार का न्योता ठुकराया
मानसून सत्र में हंगामे के आसार बढ़े

महाराष्ट्र में विपक्षी दलों ने सरकार की चाय पार्टी का बहिष्कार किया

नारती और अंग्रेजी को ही प्रमुखता: आदित्य

राणे यू ही नहीं पहुंचे 'ऊपर'
महाराष्ट्र के मंत्री भारत गोगावले ने भाजपा सांसद और राज्य के पूर्व सीएम नारायण राणे को लेकर ऐसा कुछ कह दिया है, जिस पर विवाद हो सकता है। गोगावले ने कहा कि राणे आज जहां हैं, वहां वे आसानी से नहीं पहुंचे हैं और उसके लिए उनके खिलाफ कई आपराधिक मामले दर्ज हुए हैं। वे जेल गए और लडाईं और हत्या की घटनाओं में शामिल रहे। उनके बेटे और मंत्री निवेश ने कहा कि उनके पिता का कोई पुलिस रिकॉर्ड नहीं है।

मौसम विभाग ने बताया 8 दिन पहले ही पहुंचा मानसून
आज से देशभर में होगी झमाझम, यलो अलर्ट जारी

अब कई राज्यों में होगी भारी बारिश और गरज-चमक

12 जून को लगा था ब्रेक
जून के पहले सप्ताह में मानसून की गति को ब्रेक लग गया था। इसके बाद 12 जून से मानसून का फिर आगे बढ़ना शुरू हो गया। मौसम विभाग ने पहले कहा था कि 24 जून को मानसून दिल्ली पहुंचेगा। 24 जून को कहा गया कि अगले 36 घंटे में मानसून दिल्ली पहुंच सकता है।

झमाझम बारिश का अलर्ट: विभाग ने ओडिशा और झारखंड में भारी से भारी बारिश का अलर्ट जारी किया है।

'मन की बात' में पीएम मोदी ने कई मुद्दों पर देश को किया संबोधित

जनभागीदारी की ताकत से देश ने आपातकाल के अंधेरे को हराया... उस दौर में 'संविधान' की हत्या

एजेसी नई दिल्ली

प्रधानमंत्री नरेंद्र मोदी ने अपने लोकप्रिय कार्यक्रम 'मन की बात' के 123वें एपिसोड में कई महत्वपूर्ण विषयों पर देशवासियों से बात की। इनमें से एक अहम मुद्दा था 1975 में कांग्रेस शासनकाल के दौरान लगाया गया आपातकाल। इस दौरान पीएम मोदी ने देशवासियों को उस दौर की भयावहता और संकट से अवगत कराने के लिए विभिन्न नेताओं के ऑडियो संदर्भों को भी सुनाया। इसमें लोकतंत्र को कुचलने की कोशिश की गई थी। जनभागीदारी की शक्ति से, बड़े-बड़े संकटों का मुकाबला किया जा सकता है। इसके बाद उन्होंने पूर्व प्रधानमंत्री मोरारजी भाई देसाई के एक ऑडियो का उल्लेख किया, जिसमें उन्होंने आपातकाल की कूरता को बयां किया। इमरजेंसी में अमानवीय बर्ताव किया गया। लोगों के स्वतंत्रता के हक छीन लिए गए, अखबारों को कोई स्वतंत्रता नहीं रही। न्यायालय बिल्कुल निरबल बना दिए गए। जिस ढंग से एक लाख से ज्यादा लोग जेल में बंद कर दिए और फिर सरकार की मनमानी होती रही, उसकी मिसाल दुनिया के इतिहास में

कहा... काले दौर में भी भारतीय जनता न झुकी, न टूटी, और न ही समझौता किया



123वें एपिसोड में रखे विचार
ऐसी ताकतों को बाहर का रास्ता दिखाया
पीएम मोदी ने इस दौरान भारत की जनता की अदम्य शक्ति की भी सराहना की। उन्होंने कहा कि उस काले दौर में भी भारतीय जनता न झुकी, न टूटी, और न ही लोकतंत्र के साथ कोई समझौता किया। आखिरकार, जनता-जगद्वान की जीत हुई और आपातकाल को हटाने के साथ-साथ इसे थोपने वाली ताकतों को भी सत्ता से बाहर का रास्ता दिखा दिया गया।

फर्नांडिस को जंजीरों में जकड़ा गया

इमरजेंसी लगाने वालों ने न सिर्फ हमारे संविधान की हत्या की बल्कि उनका इरादा न्यायपालिका को भी अपना गुलाम बनाए रखने का था। इस दौरान लोगों को बड़े पैमाने पर प्रताड़ित किया गया था। जॉर्ज फर्नांडिस को जंजीरों में बांधा गया था। उनके लोगों को कठोर यातनाएं दी गईं। मीसा के तहत किसी को भी ऐसे ही गिरफ्तार कर लिया जाता था। विद्यार्थियों को भी परेशान किया गया और अभिव्यक्ति की आजादी का भी गला घोट दिया गया।

योग का सिलसिला मत्स्य बन रहा

पीएम मोदी ने कहा 'आप सब इस समय योग की ऊर्जा और 'अंतरराष्ट्रीय योग दिवस' की स्मृतियों से भरे होंगे। इस बार भी 21 जून को देश-दुनिया के करोड़ों लोगों ने 'अंतरराष्ट्रीय योग दिवस' में हिस्सा लिया। अब 10 साल में ये सिलसिला हर साल पहले से भी ज्यादा मत्स्य बनता जा रहा है। 'हिमालय की बर्फीली चोटियां और' जवानों ने योग किया वडनगर में 2121 लोगों ने एक साथ गुजगासन किया और नया रिकॉर्ड बना दिया।

95 करोड़ लोग ले रहे सामाजिक सुरक्षा का लाभ

पीएम मोदी ने कहा कि 'विश्व स्वास्थ्य संगठन ने भारत को टाइकोमा प्री घोषित कर दिया है। ये लाखों लोगों की मेहनत का फल है। जिन्होंने बिना तके, बिना रुके बीमारी के खिलाफ लड़ाई लड़ी। ये सफलता हमारे हेल्थ वर्कर्स की है। आज देश के 95 करोड़ लोग किसी न किसी सामाजिक सुरक्षा योजना का लाभ ले रहे हैं।

'सिंदूर वन' ऑपरेशन सिंदूर के वीरों को समर्पित

पीएम मोदी ने कहा कि 'इस महीने हम सबसे विश्व पर्यावरण दिवस मनाया। मुझे आपके हजारों संदेश मिले। कई लोगों ने अपने आस-पास के उन साधियों के बारे में बताया जो अकेले ही पर्यावरण बचाने निकल पड़े थे और फिर उनके साथ पूरा समाज जुड़ गया। यहां नगर निगम ने 'मिशन फॉर मिलियन ट्रीज अभियान शुरू किया है। उसका लक्ष्य है- लाखों पेड़ लगाना। यह वीरों को समर्पित है। भारत की अंतरिक्ष उपलब्धियों पर गर्व जताया

प्रभु से जोड़ रही ये यात्राएं

'मेरे प्यारे देशवासियों, जब कोई तीर्थयात्रा पर निकलता है, तो एक ही भाव सबसे पहले मन में आता है, 'चलो, बुलावा आया है। यही भाव हमारे धार्मिक यात्राओं की आत्मा है। ये यात्राएं शरीर के अनुशासन का, मन की शुद्धि का, आपसी प्रेम और भाईचारे का, प्रभु से जुड़ने का माध्यम हैं। ये धार्मिक यात्राएं सेवा के अवसरों का एक महा-अभियान भी होती हैं।

शाह ने हल्दी बोर्ड का किया उद्घाटन

भारत का 2030 तक एक अरब डॉलर के हल्दी निर्यात का लक्ष्य



एजेसी हैदराबाद

केंद्रीय गृह मंत्री अमित शाह ने रविवार को कहा कि केंद्र ने 2030 तक एक अरब अमेरिकी डॉलर मूल्य के हल्दी निर्यात का लक्ष्य रखा है। निजामाबाद में हल्दी बोर्ड के राष्ट्रीय मुख्यालय के उद्घाटन के बाद एक सभा को संबोधित करते हुए उन्होंने कहा कि बोर्ड पैकिंग, ब्रांडिंग, विपणन और हल्दी के निर्यात पर ध्यान केंद्रित करेगा। उन्होंने कहा कि हल्दी बोर्ड किसानों के लिये लाभकारी मूल्य सुनिश्चित करने, उनके उत्पाद के निर्यात, साथ ही कार्य करेगा। शाह ने कहा कि आपको आश्चर्य होगा कि भारत सरकार ने 2030 तक एक अरब अमेरिकी डॉलर मूल्य के हल्दी निर्यात करने का लक्ष्य रखा है। हमने अंतरराष्ट्रीय बाजारों में एक अरब अमेरिकी डॉलर के (हल्दी) निर्यात के लक्ष्य को हासिल करने तैयारी भी कर ली है।

तेलंगाना ने जताई खुशी

भाजपा की तेलंगाना इकाई ने 'एक्स' पर कहा कि पीएम ने किसानों के सपने को पूरा किया है। हल्दी बोर्ड की स्थापना निजामाबाद के हल्दी किसानों की एक प्रमुख मांग रही है और यह एक प्रमुख चुनौती मुद्दा भी था। इस अवसर पर केंद्रीय कोयला एवं खान मंत्री जी. किशन रेड्डी, केंद्रीय गृह राज्य मंत्री बी. संजय कुमार, भाजपा सांसद के. लक्ष्मण, निजामाबाद से भाजपा के लोकसभा सदस्य डी. अरविंद और पार्टी के अन्य नेता उपस्थित थे। इससे पहले, बेनुमपेट हवाई अड्डे पर शाह के पहुंचने पर किशन रेड्डी और अन्य नेताओं ने उनकी अगवाली की।

कोलकाता में गैंगरेप के बाद बयानबाजी चरम पर

हनीमून से आते ही उन्होंने किया हमला एक परिवार को तोड़ने का आरोप जड़ा

एजेसी कोलकाता

कोलकाता में गैंगरेप के बाद सियासत गरम है। इस बीच पार्टी के वरिष्ठ सांसद कल्याण बेनर्जी और महुआ मोडरा के बीच जुबानी जंग निजी आरोपों तक पहुंच गई है। पार्टी की आंतरिक कलह खुलकर सामने आ गई है। बेनर्जी ने कहा कि महुआ नई शादी कर हनीमून पर गई थीं और आते ही उन्होंने मेरे ऊपर हमला बोल दिया है। उन्होंने उन पर एक परिवार को तोड़ने का भी आरोप लगाया। पिछले महीने महुआ ने पूर्व बीजद सांसद और सीनियर वकील पिनकी मिश्रा के साथ बर्लिन में शादी की थी।

हिरासत से छूटे मजूमदार बोले हमने सोती पुलिस को जगाया

कोलकाता में विरोध-प्रदर्शन के दौरान हिरासत में लिए गए भाजपा प्रदेश अध्यक्ष और केंद्रीय राज्य मंत्रिकुल मजूमदार को रविवार सुबह रिहा कर दिया गया है। मजूमदार ने कहा कि मेरे साथ 32 भाजपा कार्यकर्ताओं ने पूरी रात लालबाजार में खिताई है। जब हमें विरोध प्रदर्शन के लिए गिरफ्तार किया गया, तो पुलिस ने हमें रिहाई के लिए जमानत के कागजात पर हस्ताक्षर करने के लिए कहा। हमने इसका विरोध किया और बिना हस्ताक्षर किए पूरी रात लालबाजार में खिताई जब पुलिस सोती है तो किसी न किसी कार्यकर्ता को जगाना पड़ता है और हमने पुलिस को जगाने का काम किया है।

छात्रा का सनसनीखेज आरोप, मां दे रही सेक्स की ट्रेनिंग


बेंगलूरु। यहां चौंकाने वाला मामला सामने आया है। यहां पर नौवीं कक्षा में पढ़ने वाली एक छात्रा ने अपनी ही मां पर सनसनीखेज आरोप लगाया है। छात्रा का दावा है कि उसकी मां ही उसका योन उपवीड कर रही है। छात्रा का आरोप है कि उसकी मां, उसे सेक्स करने की ट्रेनिंग देती है। छात्रा के मुताबिक मां कहती हैं कि यह ट्रेनिंग शादी के बाद पति के साथ संबंध बनाने में काम आएगी। महिला अपने बेटी के इन आरोपों से इनकार किया है। अब पुलिस इस मामले में जांच कर रही है।

पुरी रथ यात्रा में भगदड़ पर कांग्रेस ने उठाए सवाल

राहुल-खरगे ने प्रशासन की लापरवाही का नतीजा बताया व जांच की मांग की

पुरी स्थित श्री गुंडिचा मंदिर के पास हादसा

एजेसी पुरी
ओडिशा के पुरी स्थित श्री गुंडिचा मंदिर के पास रविवार सुबह हुई भगदड़ की घटना को लेकर कांग्रेस नेताओं ने राज्य सरकार पर सवाल उठाए हैं। राहुल गांधी और पार्टी के राष्ट्रीय अध्यक्ष मल्लिकार्जुन खरगे ने इस हादसे को बेहद दुःख और दर्दनाक बताया। पीड़ितों के परिजनों के प्रति संवेदना जताई। राहुल ने एक्स पर लिखा कि यह




त्रासदी इस बात की गंभीर याद दिलाती है कि इस तरह के बड़े आयोजनों के लिए सुरक्षा और भीड़ प्रबंधन की तैयारी बहुत मजबूत होनी चाहिए। उन्होंने ओडिशा सरकार से राहत कार्यों को तेज करने की अपील की।

लापरवाही और अव्यवस्था माफ नहीं होगी: खरगे

खरगे ने भी गहरा दुःख जताया। उन्होंने कहा कि यह हादसा प्रशासन की लापरवाही और अव्यवस्था का नतीजा है, जो किसी भी हाल में स्वीकार्य नहीं है। खरगे ने कहा कि रथ यात्रा के दौरान शुक्रवार को भी 500 से अधिक श्रद्धालु घायल हुए थे और अब यह हादसा हुआ है। यह साफ दर्शाता है कि प्रशासन की तैयारी पूरी तरह नाकाम रही। साथ ही खरगे ने राज्य सरकार से इस मामले में गंभीर जांच कराने और जिम्मेदार अधिकारियों पर सख्त कार्रवाई की मांग की है।



महाराष्ट्र में मानसून सत्र की पूर्व संघा पर विपक्षी दलों ने रविवार को सरकार की चाय पार्टी का बहिष्कार करने की घोषणा की। यह कार्यक्रम हर साल विधानमंडल के मानसून सत्र से पहले आयोजित होता है। विपक्ष ने इस बहिष्कार का कारण व्यापक भ्रष्टाचार, जनविरोधी नीतियां और फंड का दुरुपयोग बताया है। विधान परिषद में विपक्ष के नेता और शिवसेना (उद्धव गुट) के अंबादास दानव ने इस बात की पुष्टि करते हुए कहा कि यह बहिष्कार एक 'बेईमान सरकार' के खिलाफ विरोध का प्रतीक है।



भारी बारिश से मुल्लापरियार बांध के 13 गेट खुले

इडुक्की। मुल्लापरियार बांध का जलस्तर पूरी क्षमता के करीब पहुंचने के बाद रविवार को प्राधिकारियों ने बांध के 13 फाटक खोल दिए और पानी पेरियार नदी में छोड़ दिया। प्रत्येक फाटक को 10 सेंटीमीटर ऊपर उठाया गया है तथा अब प्रति सेकंड लगभग 250 क्यूसेक पानी छोड़ा जा रहा है। बांध का जलस्तर 136 फीट को पार कर जाने के बाद फाटक खोल दिए गए।



हरिभूमि और आईएनएच के 'आयुष्मान भव:' कार्यक्रम में उप मुख्यमंत्री तथा लोक स्वास्थ्य एवं चिकित्सा शिक्षा मंत्री श्री राजेन्द्र शुक्ल एवं हरिभूमि के प्रधान संपादक डॉ.हिमांशु द्विवेदी, जबलपुर सांसद आशीष दुबे, विधायक अशोक रोहाणी, डॉ.अमिलाष पाण्डे, सुशील तिवारी (इंद्र), नगर अध्यक्ष भाजपा रत्नेश सोनकर द्वारा डॉ. विशाल कस्तवार के स्वास्थ्य पर लिखित पुस्तक 'डायबिटीज और जीवन का बेहतर प्रबंधन' का विनोचन किया गया।



व्यवसायी रोहित तिवारी, एडी.एसपी संदीप मिश्रा एवं प्रधान संपादक डॉ.हिमांशु द्विवेदी



आईएनएच जबलपुर के ब्यूरो हेड संजय साहू एवं हरिभूमि के शुभम शुक्ला उप मुख्यमंत्री की अगुवानी करते हुए।



जनप्रतिनिधि सत्र में उपस्थित डॉ. बीके पांसे, डॉ. अनुपम शाहनी, हरिभूमि के यूनिट हेड अनुरोध पटेरिया



पूर्व विधायक व कांग्रेस नेता विनय सक्सेना का सम्मान करते हुए प्रधान संपादक डॉ.हिमांशु द्विवेदी, विधायक अशोक रोहाणी एवं उप मुख्यमंत्री राजेन्द्र शुक्ल।



मप्र पर्यटन विकास निगम के पूर्व अध्यक्ष आशीष गोटिया, सुहाने न्यूज एजेंसी के संचालक राकेश सुहाने एवं पूर्व आईएमए अध्यक्ष डॉ.सुधीर तिवारी।



गोल्डन हॉट हास्पिटल के डॉ.पुष्पराज पटेल द्वारा भेड़ाघाट की संगमरमर से निर्मित कृति उप मुख्यमंत्री को भेंट की गई।



डॉ.सुशील केली, डॉ.आदर्श विष्णोई, डॉ.अनूप जैन, डॉ. विनीत कुमार वाजपेयी तृतीय सत्र के दौरान मोबाइल पर कार्यक्रम का लाइव कवरेज देखते हुए।



डॉ.अतुल सुले को सम्मानित करते हुए सांसद आशीष दुबे, उप मुख्यमंत्री राजेन्द्र शुक्ल।



डॉ. राजीव मालवीय का सम्मान करते हुए अतिथिगण।



कॉन्क्लेव में उपस्थित सम्माननीय अतिथिगण।
छायाकार : राशिद खान/जीतू वैष्णव